



НҮСЕЈН НҮСЕЈНЗАДӘ

ТОРПАГ  
ЕШГИ

C(193)  
h95

КҮСЕЈН КҮСЕЈНЗАДӘ

# ТОРПАГ ЕШГИ

15096



М. Ф. Ахундов адына  
Азәрбајҹан Республика  
КҮТАБХАНАСЫ

АЗӘРБАЈҹАН  
ДӨВЛӘТ НӘШРИЯТЫ  
БАКЫ-1964

Шаир Һүсеји Һүсејизада бу китабына Вәтән мәһәббәтиндән вә тәмиз севкидән бәһс едән ше'рлерини, һәмчинин «Үрәкләр бирләшәндә» поемасыны дахил етмишдир. Поемада М. Ф. Ахундовун һәјәтынын 1834—1837-чи илләри гәләмә алынмышдыр. Онун Бакыхановла, Бестужев-Марлински вә Абов-жанла достлуғу, Пушкинә, рус мәдәнијјә-тинә мүнәсибәти ајдын чиңкиләрлә верил-мишдир.

## ТОРПАГ ЕШГИ

Сахла бу енишдә, сүрүчү гардаш,  
Гој дүшүм машындан торпаг ешгинә.  
Бир аз да јерим мән јаваш-јаваш,  
Әтрафы сејр едиб дујмаг ешгинә.

Көрүб-көтүрдүјүм чох аздыр һәлә,  
Өмүр әманәтдир, вахт кәлиб чатыр.  
Бир јовшан колунун гојнунда белә,  
Нечә дејилмәмиш тәзә сөз јатыр.

О чүлјә адланан јағыш көлүндә  
Чалханан газларын дәләји галмыш.  
Тәкчә чејран дејил, Чејран чөлүндә  
Илхыдан, сүрүдән, нахырдан даныш.

Өлсүн алнымызы ашхамын јели,  
Бу доғма дүзләрин әвәзи вармы!  
Сүр'әтлә ахса да һәјат ирәли,  
Һәр јердән сүр'әтлә кеңмәк олармы!

Машынла кәзирик араны-дағы,  
Учуруг... кәнд-шәһәр архада галыр.  
О јахын салса да бизә узағы,  
Бә'зән дә, јахыны чох узаг салыр.

О сүзүр торпағын үстүндә гуштәк,  
Билмирсән көј чәмән, јашыл бағ нәдир.  
Кәһ елә өтүр ки, дујмајыр үрәк  
Сәрин мешә нәдир, буз булаг нәдир.

Адам таныјырам арамызда мән—  
Жағышда исланыб, гарда батмајыб.  
Әли дәмир рула дәјдији күндән,  
Ајағы узаныб јерә чатмајыб.

Нә гәдәр машина ујса да инсан,  
Тәкчә асфалт јолу тутуб галмасын.  
Бизә узаглары јахынлашдыран  
Бизи јахынлардан узаг салмасын.

## В Э Т Э Н Д Е М Ә Қ Д Э Н

Дүзләр баһар фәсли ал кејинәндә  
Сөзләр өз-өзүнә ахыр үрәкдән.  
Јенә ашам-сабаһ сазым динәндә,  
Билин, дојмамышам Вәтән демәкдән!

Әзәлдән вурулуб ана торпага  
Мин дәстә бағладым күлдән, чичәкдән.  
Өтәндә бүлбүллә габаг-габага  
Билин, дојмамышам Вәтән демәкдән.

Гарышсын нәфәсим сәрин јелләрә,  
Алын сорағымы әсән күләкдән.  
Сәсим јајылдыгча доғма елләрә,  
Билин, дојмамышам Вәтән демәкдән!

## ГОЧА ХИДМЭТЧИ

Арыг бир кишијди—гывраг, меһрибан,  
Хәтри һамы үчүн чох әзиз иди.  
Мәктәбә кедирдим, јашым о заман  
Ја једди оларды, ја сәккиз иди.

Кичик кәнд мәктәби, јолун гырағы,  
Ағачлар һәјәтә көлкә салырды.  
Үфүг гызаранда, һәр сәһәр чағы  
О гоча хидмәтчи зәнки чалырды.

Ғапја гачырдыг икибир, үчбир,  
Дост досту тапырды, јолдаш јолдашы.  
Зәнк нә зәнк... дирәкдән асылмыш дәмир,  
Бир дә јумруг бәјда гара чај дашы.

Синифә долурдуг о чалынынча...  
Арзулар гојнунда бәсләди бизи.  
Адыны јазмағы билмәјән гоча  
Китабдан китаба сәсләди бизи.

## БУЛАГ

Јол гырағында булаг  
Сызыр гаја дөшүндән;  
Бир тәрәфи — ағачлыг,  
Бир тәрәфи — көј чәмән.

Бурда ајаг сахлајыр  
Һәр күн нә гәдәр инсан,  
Кимсәдән хәбәр алмыр:  
— Нәчисән?  
— Һаралысан?

Һамы үчүн севимли,  
Һамы үчүн сәриндир.  
Табиәт — дујанларын,  
Булаг — ичәнләриндир.

## И К И А Н А

Жатагда титрәјиб әсән хәстәнин  
Јериди үстүнә амансыз әчәл.  
Достлар үмидини кәсән хәстәнин  
Јохлады нәбзини гүдрәтли бир әл.

Һәм сүр'әт лазымдыр, һәм дә сһтијат,  
Јүз иллик јол кедир фүрсәт бир ана.  
Чәрраһ бычағына бағлыдыр һәјат,  
Һәким дә анадыр, хәстә дә ана.

Дөзмәк чәтин дејил ғыш фәсли дагда,  
Јоллары гар тутуб, туфан бағласа.  
Ким дөзәр, бир ушаг сојуг отагда  
«Анам һарда галды?!» дејиб ағласа...

Әгрәбләр доланды баш әјә-әјә,  
Өлүмлә чарпышмаг көр нә демәкдир...  
Инсан үрәјини јарыб тикмәјә,  
Инсанда нә бәјда үрәк кәрәкдир!

Дәрир нәфәсини кәпч һәким артыг,  
Хәстә шәфа тапыр, көзләр ачылыр.  
Чәкилиб кетмәмиш чөлдә гаранлыг,  
Бир өмрүн үзүнә сәһәр ачылыр.

Мәһәббәт јурд салыб јашар дәриндә—  
Бахыр ики ана сакит отагда.  
Онларын көрүшән нәзәрлариндә  
Күлүб шадланырды ики ушаг да.

## Л Е Н И Н

О, дүңјаја кәләндә  
јаз иди, баһар иди,  
Үрәкләрдә һөкм едән  
ғыш иди, јанвар иди.  
О, дүңјадан кәләндә  
ғыш иди, јанвар иди,  
Үрәкләрдә һөкм едән  
јаз иди, баһар иди.  
Тарихләрә нәзәр сал,  
көр нәләр етди Ленин —  
Азадлыг баһарыны  
јер үзүнә әбәди  
бәхш едиб кетди Ленин!

## О Ч А Г

Бу јер һамаһ јердир, ај дост, бир дэ бах,  
Кэзир додагларда сөзү-сөһбәти.  
Иличин әлилә алышан очаг  
Бурда һүчүм чәкиб боғду зүлмәти.

Әтрафы бәзәјән гығылчымлары  
Јохсул даһмаларын чырағы олду.  
Гачырыб сојуғу, әридиб гары  
Мин кәндин, шәһәрин очағы олду.

Јенә шө'ләләниб о очаг јаныр  
Хошбәхт нәсилләрин күләһ үзүндә.  
Онуһ истисилә галхыб бојланыр  
Азадлыг күнәши дүһја үзүндә.

*Разлив, 1963*

## 293 НӨМРӘЛИ ПАРОВОЗ

Финландија вағзалы,  
Гәдим, кичик паровоз  
дүшүндүрүр һәр кәси;  
Ики јүз дохсан үчдүр  
үзәриндә нөмрәси.  
Артыг нә машинист вар,  
Нә дә ки, архасынча  
дүзүлүб зәнчир кими  
Шүтүјән вагонлары,  
јола салыб онлары—  
Полад релсә мыхланан  
тәкәрләр үзәриндә  
өзү тәкчә динчәлир.  
Инсанлар һәр тәрәфдән  
ахыб көрүшә кәлир.  
Кәлирләр һинд елиндән,  
узаг Әрәбистандан,  
Африкадан,  
Ирандан.  
Чех кәлир,  
алман кәлир;  
Елә бил далға-далға,  
сонсуз бир үмман кәлир.  
Көрүшүрләр — әһ јахын  
достла көрүшән кими.  
Тарих китабларындан  
бизә бәлли дејилми  
Он једдинчи илиһ сәрт,  
ағыр дәгигәләри,  
Владимир Иличин  
Финландија сәфәри.

Вахт чэтин,  
Күндән-күнә

ағырлашыр вәзижәт;  
Һакимијјәт башында  
Мүвәггәти һөкүмәт.

Јалтаглар солда, сағда,  
Адам вар, нә вечинә  
гара олсун,

ағ олсун—  
Истәр күндә жүз дәфә  
дүнја баш-ајаг олсун.

Арагыны вер анчаг,  
«кет!» десән — јүјүрәчәк,  
«дур!» десән — дајаначаг.

Аз дејил белләри,  
Ленини ахтарырлар  
дүшүб әлдән-ајагдан;

Сорушурлар јахындан,  
сорушурлар узагдан.

Јохлајырлар һәр јери,  
пусурлар кечә-күндүз  
евләри, ешикләри.

Разливдәдир о даһи,  
«Дөвләт вә ингилаб»ы  
битирмәјә тәләсир.

Јел галхыр,  
күләк әсир.

О чәкир планыны  
кәләчәк дөјүшләрин,  
даһа бөјүк ишләрин.

Фәһлә Јемелјановдур  
Кешијиндә дајанан;  
јох, јох, ону горујур  
елә бил бүтүн чаһан!

Лакин јенә кәркиндир  
әзәлkitәк вәзијјәт,

Һакимијјәт башында  
Мүвәггәти һөкүмәт.

Ахтарыш давам едир...  
Илич бу паровозла  
бир ахшам чагы кизли

Очагчы палтарында  
Финландијаја кедир.

О гәдәр чәкмәјир ки,  
октјабр күнләри

Һәмин бу паровозла  
јенә гајыдыр кери.

Гәдим, кичик паровоз  
дүшүндүрүр һәр каси;

Ики жүз дохсан үчдүр  
үзәриндә нөмрәси.

Вурушмалар гызанда  
Ән горхулу бир анда  
Иличин һәјатынын  
дајанды кешијиндә;

Одур динчәлир бу күн  
Доғма Ленинградда—  
Ингилаб бешијиндә!

## С О Н Г А Р Т О П А С Ы

Бир дөндө гар топасы...  
Көмкөйдүр сагы, солу;  
Төкчө өзү агарып  
Һара бахсан күл, чычэк...  
Галхыр тэээлери дө,  
Гышың кәсилиб жолу.

Гар алтында нэ чыгыр,  
Нэ дө ки, бир из галыб,—  
Сојуг үзүб элини  
Сон гар мүнәсирәдә  
Јамаң көмәксиз галыб.

Истидән ағладыгча  
Бир-биринә гарышыр  
Дамчылар јапагында.  
Ениб суја гарышыр,  
Галхыб бухара донур  
Көзүмүң габагында.

Дүшүндүкчә бир арзу  
Диләндирир гәлбими:  
О күң олдун дүңјада  
Сон төнүн сон күләси  
Әријиб јоха чыхсын  
Баһарын нәфәсилә  
Әријән сон гар кими.

## ДАГ КӘНДИ

Кәндиң ортасында ајаг сахлајыб  
Бахыб дүшүнүрөм һеј дәрин-дәрин.  
Һөрүмчәк төр гуруб, жува баглајыб  
Дагылмыш күнчүндә учуг евләрин.

Гочалар дајаныб јол ғырагында,  
Нә чаван көрүнүр, нә ушаг галыб.  
Вәһши отлар битиб мејвә багында,  
Ијирми бинадан бири сағ галыб.

Һаны кәл-көтүрү, фираванлығы,  
Тәһһалыг јүкүмү үстүнә дүшүб?  
Кәл-кәс ичиндәки гәбристанлығы  
Јагышдан, Јағмурдан нә күнә дүшүб!

Дөјүр гапылары ахшам күләји,  
Позулуб чыгырлар, силлиниб илләр.  
Дам вар ки, титрәјән ахыр дирәји  
Чәнәдә лахлајан сон динә бәнзәр.

Јакин тәбиәтин зијәтинә бах:  
Чајлар, шәләләләр, сәрин булаглар...  
Төрпағын күчүнә, гүдрәтинә бах,  
Бир гарыш отлағы бир сүрү сахлар!

Гарталлар һавада шығыјыр јенә,  
Сулары дәрмандыр илк күндән бәри.  
Гајалар белиндән чијин-чијинә  
Бојланыр үзүнә дағ кечиләри.

Мешаләр гәрг олуб күлә, күллүжә,  
Ајлы кечәләри сәсиз-сәмирсиз...  
Бәс нәдән көз јумуб бу көзәллијә  
Биручдан шәһәрә ахышырыг биз.

Нәдән јајылмасын чөлә, чәмәнә  
Кәчләрин гәлбачан мейрибан сәси?!  
Нәдән һәсрәт галсын кедиб-кәләнә  
Мәғрур палыдларын сәрин кәлкәси!

Нә үчүн машинар кәлиб чатмасын,  
Китаб, китабхана һаны бу јердә?!  
Нәдән чоһалмасын, нәдән артмасын  
Илич лампасынын саны бу јердә?!

Биз ки, бөј атырыг өтдүкчә илләр,  
Тарих шаһидидир бу һәгигәтин.  
Бәс нијә дүјмасын бурда нәсиллә  
Исти нәфәсини мәдәнијәтин?!

Нечә бу агрыны салмајым јада,  
Догма овлаглара гыјмаг олармы.  
Дүзләрдә јашамаг асан олса да,  
Дағлары инсансыз гојмаг олармы?!

ГЫШ БИР ТӘРӘФДӘДИР,  
ЈАЗ БИР ТӘРӘФДӘ

*Шаир дөстүм  
Гасым Гасымзадејә  
итһаф едирәм*

Мартын синәсиндән үч һәфтә гопду—  
Чоһ бир тәрәфдәдир, аз бир тәрәфдә.  
Күнәш дә бојланды, күләк дә гопду.  
Гыш бир тәрәфдәдир, јаз бир тәрәфдә.

Кедирәм, гаршында әтирли чөләр,  
Ағ гарын јериндә ағ тәзә күлләр.  
Сағымда гајалар, солумда көлләр,  
Кәклик бир тәрәфдә, гәз бир тәрәфдә.

Гартал көј үзүндә ганад сахласын,  
Гызлар бәнөвшәдән дәстә бағласын.  
Вәтан һавасыјла чошуб чағласын  
Бүлбүл бир тәрәфдә, саз бир тәрәфдә.

21 март, 1964

М. Ф. Ахундов адына  
Азәрбајҗан Республика  
КИТАБХАНАСЫ

Бэлкэ дэ балыгчылар  
Тор атыб тутуб ону?

Кетди, кэлмэди топум,  
Јаман сызлатды мәни.  
Јуруда достум иди,  
Дәниздә атды мәни.

## ТОПУМ ДӘНИЗДӘ ГАЛДЫ

Топум дүнән дәниздә  
Әлимдән чыхды мәним.  
Далғалар елә бил ки,  
Гәлбими сыхды мәним.

Күләк дэ бирдән әсди,  
Чошду-дашды далғалар.  
Јахынлашды далғалар.  
Узаглашды далғалар.

Сулар кәсди араны,  
Кедиб тута билмәдим.  
Нә гәдәр үздүмсә дэ,  
Ахыр чата билмәдим.

Божландым архасынча,  
Галдым кәдәр ичиндә.  
Итди көј ранкли топум  
Ағ көпүкләр ичиндә.

Бәлкә һәлә дэ үзүр,  
Бәлкә дэ элә кечиб?  
Бәлкә сәссиз-самирсиз  
Башга саһилә кечиб?

Бәлкә ачыб ағзыны,  
Балыглар удуб ону?

## САЈАТ НОВАЈА

О јена диридир, өтэн каманы  
Мин сазлы-сөһбәтли елә бәнзәјир.  
Үрәк сәринләдән дадлы сөзләри  
Әтирли, ләчәкли күлә бәнзәјир.

Кәзди Сајат Нова һәр сәһәр-ахшам,  
Каһ јанды, каһ сөндү көзләриндә шам.  
Чошуб чаглајанда синәдә илһам,  
Дағларда сәсләнән јелә бәнзәјир.

Јајылыб шөһрәти шәһәрә-кәндә,  
Онун гүдрәтинә һејранам мән дә.  
Үч дилдә саз тутуб шә'р дејәндә  
Үч гәлби баглајан телә бәнзәјир!

## БАҺАР НӘҒМӘСИ

Ашыб гарлы дағлары,  
Кәлир бәзәкли баһар.  
Синәси гызылкуллү,  
Гојну чичәкли баһар.

Гучур јамачы-јалы,  
Ачыр мин тәзә халы,  
Көј дөшлү, зәр јахалы,  
Гызыл әтәкли баһар.

Гушлар верир хәбәри,  
Кәзир кәнди, шәһәри,  
Дөјүр пәнчәрәләри  
Сәрин күләкли баһар.

От галхыб диәә чыхыр,  
Һәр нә вар үзә чыхыр,  
Машында дүзә чыхыр  
Дәмир биләкли баһар.

Чана кәлир чөл-бајыр,  
Чәмәнләр әтир јајыр,  
Аләмә нур пајлајыр  
Күнәш үрәкли баһар

## И Л Қ С Е В К И

Мәктәбдә көрүрдүм ону һәр сәһәр  
Ағ-жашыл кејимли гызлар ичиндә.  
Баханлар астача сөјләјирдиләр:  
«Бир тәзә гөнчәдир күлзар тичиндә!»

Раһатлыг билмәздим ушагылыда мән,  
Өзүмү ағача, даша чалардым.  
Јакин о, жанымдан кәлиб кечәркән  
Јеримдә буз кими донуб галардым.

Дәрк едән јох иди бир нәфәр бизи,  
Кизли дүшүнәрдим, кизли јанардым.  
Онлара узанан чығыры, изи  
Дунјанын ән кеиш јолу санардым.

Әтрафы ијдәли, бөјүртикәнли,  
Үзү күндөгана евләри варды.  
Мәнә бу кичик ев тәр јасәмәнли  
Нәһәнк биналары хатырлардым.

Ахыр баша варды тәһсил илләри,  
Чыхдыг бир ахшам да сон имтаһандан.  
Бир дә көрүшмәдик о күндән бәри,  
Бә'зән тапдығыны итирир инсан!

Илк ешим јуху тәк чәкилди көјә,  
Көнлүмүн сазында инләди бир сим.  
Бәлкә дә даһа чох сеvirдим дејә  
Бир дәфә «сеvirәм» дејә билмәдим.

## Х А Т Ы Р Л А М Ә Н И

(нәғмә)

Сеvirәм чәмәндә күлү-чичәји,  
Кәләндә илк баһар хатырла мәнни!  
Өпсүн алынлары дағлар күләји,  
Күләндә рузикар хатырла мәнни!

Торпағы бәзәсин бәнөвшә, нәркиз,  
Руһума доғмадыр һәр чығыр, һәр из.  
Кеиш синәсини ачсын көј дәниз,  
Динәндә далғалар хатырла мәнни!

Фәсилләр доланыб, өтдүкчә заман,  
Вахт олур, һәјатда дәјишир инсан.  
Мән сәни унудан дејиләм, инан,  
Сән дә, еј көзәл јар, хатырла мәнни!

ҮРЭЖИМИН  
СОРАҒЫНЫ

(нәгмә)

Дан сөкүлдү, гызартылар  
Алды көјүн жанагыны.  
Елэ бил ки, кениш чөллөр  
Ачды она гучагыны.

Арзу ширин, өмүр дадлы,  
Дујгуларым гол-ганадлы.  
Фикрим кээди бағ-бағатлы  
Ана Күрүн гырагыны.

Бүлбүл учмаз будагындан,  
Гартал кечмээз овлагындан.  
Алын Вэтэн торпагындан  
Үрәжимин сорагыны!

ИКИ АД ЖАЗЫЛСЫН

(«Сән мәниллә кет» ше'ринә чаваб)

Дејирсэн:—Бир вурур һәр вахт гәлбимиз  
Дәрја кәнарында, чешмә башында.  
Бахыб сејрә далдыг өтән гушлары,  
Динләдик сәсини јар-јолдашын да.

Каһ севинч көлүндә гол-ганад атдыг,  
Каһ батыб исландыг гәм јағышында.  
О вахт да сәнинлә көчәчәјәм мән,  
Ики ад јазылсын бир башдашында.

## И Н Ч И Ж Э Р Э М М Э Н

Жаз фэсли чэмэндэ үзүн күлмэсэ,  
Һәр күлдән, чичәкдән инчижэрэм мән!  
Азча янағынын рәнки дәжишсэ,  
Бу чэндән, чисәкдән инчижэрэм мән!

Долан, кэз елләри чаван јашында,  
Јанында чэм олсун јар-јолдашын да.  
Дағылса телләрин булаг башында,  
Дағларда күләкдән инчижэрэм мән!

Һәм севинч көрмүшәм јолунда, һәм гәм.  
Јүз дәфә һөкмүнү дәжишиб аләм.  
Арабир јанылыб, хәтринә дәјсәм,  
Синәмдә үрәкдән инчижэрэм мән!

## С Э Н И Н Ј А Ш Ы Л К Ö З Л Э Р И Н...

Чох сеvirэм јашылы,  
О, баһарын рәнкидир.  
Будағлары бәзәјән  
Јарпағларын рәнкидир.

Сәнин јашыл көзләрин  
Ешгимдир, вугарымдыр.  
Әбәди кәнчлијимдир,  
Позулмаз илгарымдыр.

СЭН МЭНИ  
КӨЗЛЭЖИРСЭН

Дан сөкүлүр узагда—  
сән мэни көзлэжирсэн.  
Бүлбүл өтүр будагда—  
сән мэни көзлэжирсэн.  
Јел вурур, күлэк эсир—  
сән мэни көзлэжирсэн.  
Чэн өтүр, јағыш кэсир—  
сән мэни көзлэжирсэн.  
Гар гаралыр узагда—  
сән мэни көзлэжирсэн.  
Бүлбүл сусур будагда—  
сән мэни көзлэжирсэн.

ТАПАРАМ СЭНИ

Десэлэр: көјдасан, улдузун, ајын  
Чыхарам сејринэ, тапарам сэни!  
Десэлэр, судасан, элли-ајағлы  
Чумарам дэринэ, тапарам сэни!

Десэлэр: тапылмаз, кэзмэ һеч јаны,  
Ону нишан верэн бир нэфэр һаны.  
Мешэни, чэмэни, дағы, араны  
Гатыб бир-биринэ, тапарам сэни!

Өмрүн сарајыны иллэр сөксэ дэ,  
Гочалыг белими эјиб бүксэ дэ,  
Иһан, көзларимэ зүлмэт чөксэ дэ,  
Дөвр едиб, мэн јенэ тапарам сэни!

## НАРДАДЫР?..

Жарыб булудлары чыхды бир анда,  
Үркүб даг кечиси мешәжә дөндү.  
Гартал ганадыны кениш ачанда  
Санки Шаһ дагында бир шаһ көрүндү

Гајытдыг, архада галды думан-чән,  
Фикрим о мөйтәшәм гајалардадыр;  
Сорурам арабир өзүм-өзүмдән:  
Көрәсән, о гартал инди нардадыр?!

## ИНЧИМӘ МЕШӘДӘН, ИНЧИМӘ МӘНДӘН

Ағачлар гарышыг, жарпаглар галын,  
Әлә-ајаға да тохунур тикән.  
Сөјлә, нәдән белә дәјишди һалын?  
Инчимә мешәдән, инчимә мәнән.

Көрдүјүн дүз јоллар бурада јохдур,  
Күсүб әбәс јерә килејләнем сән.  
Јағыш тәзә кечиб, һава сојугдур,  
Инчимә мешәдән, инчимә мәнән...

## СЭНДЭН СӨЗ АЧЫР

(нэг мө)

Жолуну көзлэрэм сөһөр чагында,  
Кээдижим ојлаглар сэндэн сөз ачыр.  
Сәфалы дүзлэрә жарашыг верән  
Чичәклар, жарпаглар сэндэн сөз ачыр.

Улдузлу кечәдә, күнәшли күндә  
Чыхмаз хәјалымдан о күлүшүн дә.  
Гајалар гојунда, даглар дөшүндә  
Гајнајан булаглар сэндэн сөз ачыр.

Еј өмрүм шөһрәти, өмрүм нөврагы,  
Бәзә өз элинлә бизим отагы.  
Доғма кәдимиздә һәр ахшам чагы  
Алышан чыраглар сэндэн сөз ачыр.

## ЧЕЈРАН ЧӨЛ

Даға-даша чөкдү булул,  
Вар-јохуну төкдү булул,  
Көлмәчәләр көлә дөнүб,  
Мешәләрин чагына бах.  
Кечә јағыр, күндүз јағыр,  
Јазын орта ајына бах.

Ким ешидиб индијадәк—  
Бу гәдәр јагыш олулдур.  
Нә белә баһар көрүнүб,  
Нә дә белә гыш олулдур?!

Һәр нә варса үзә чыхыб,  
Гызыл лалә дизә чыхыб,  
Боз тәпәләр көј чухалы,  
Сал гајалар јашыл кејиб.  
Елә бил ки, көјләр јерә  
Чичәк сәпиб, күл әләјиб,  
Јарпаг динир, от данышыр  
Тәбиәтин нәғмәсиндә;  
Мин багчанын әтри кәзир  
Дан јелинин нәфәсиндә.

Чејран чөлү овлағымдыр,  
Мәним доғма торпағымдыр;  
Вахт доланыр, тамам дејил  
Башладығым китаб һәлә.  
Гуртармајыб, габагдадыр  
Соргу-суал, чаваб һәлә.

Мүгэддэс бир алэми вар  
Зэймэт сөвөн һэр инсаньн.  
Ады ше'рэ таныш дежил  
Бурда нечэ гәйрәманын.  
Думан кечир жаваш-жаваш,  
Эјнимдэ боз, сојуг плаш;  
Ајагымда резин чакма,  
Үз тутурам Күрә сары.  
Јара-јара синөјөдөк  
Галхаи күчлү, сых отлары.  
Нэ јухум вар, нэ гарарым,  
Һэр шеј мәни валөһ едир.  
Тәләсимәк зијанса да.  
Кечикмәјин хејри нәдир!..

Шорсуја\* јанашынча  
Чыхыр гаршыма бу ан  
Башдан-ајага гәдәр  
Төз-торпага буланмыш  
Орта бојлу бир оглан.  
Эјләшиб динчин алып,  
Јанында күлүнк, бычаг.  
Ондан азча аралы  
Парча-парча гајалар,  
Гат-гат газылы торпаг.  
Салам вериб дурурам,  
Галхыр ајага бу дәм.  
Көз-көзө саташынча  
Аныб өтөн достлугу—  
О күлүр, мән күлүрәм.  
Хатирәләр бир аныг  
Фикрими чәкир керн.  
Хәјалдан силинәрми  
Јатагхана јолдашы,  
Али мәктәб илләри.  
— Сән һара, бура һара?  
— Өзун даныш көрәк бир.  
Илин бу вәдәсиндә  
Нечә чыхыб растыма  
Чејран чөлүндә шаир?

— Нечә, шаир кәзмәјир?..  
Елә зәни етмә ки, сән  
Јалныз археологдур  
Дағлары бир-бир едиб,  
Чөлдә-дүздә әлләшән.

Шаир кимдир һәјатда?  
— Ана јурдун вурғуну!  
Одур неч вахт, гардашым,  
Анчаг евдә-ешикдә  
Отуран билмә ону!  
О да кәзиб долашыр,  
Дөзүр борана-гара,  
Мән өзүм дә дүшманәм—  
Селдән-судан кизләниб,  
Сојугдан горханлара.  
Бу отун, бу жарпагың  
Өтрини дүјмәјан кәс,  
Минбир китаб бағлајыб  
Көзүңү кор етсә дә,  
Бир күн јашаја билмәз!  
— Јох, зарафат селәдим,  
Ше'ријәтдән һалыјам.  
Доғма елдән-обадан  
Азча аралы дүшсә  
Гурујуб кедәр илһам.  
— Јашшы, тәзә нәјин вар?  
Бир ше'р оху көрәк.  
Бу бәзәкли чөлләрин  
Сејринә далан заман  
Чошмамыш олмаз үрәк!  
— Доғрусу, хошдур инди  
Үлфәт гылмаг санинлә,  
«Чејранчөл» әсәримдән  
«Баһарла сөнһәт» адлы  
Тәзә парчаны динлә:  
...Дедим, Чејран чөлүңә  
Хош кәлимсән, ај баһар;  
Нә көзәл гәдәмләрин,  
Нә шән тәбиәтин вар.  
Күләндә—көзләриндән  
Топпага нур әләнир.

\* Чејран чөлүндә јер адыдыр.

Өтирлэнир көј чэмэн,  
Агачлар тэээлэнир.  
Јашыл чуха кејинир  
Сач дагы, Чобан дагы;  
Тој евинэ бэизэјир  
Чобанларын овлaгы.  
Әллэрин боз дүзлэрэ  
Әлван халы тохујур,  
Гушлар да мәчлис гуруб  
Нағмасини охујур.  
Анчаг сојла көрүм бир,  
Нија белэ едирсэн?!  
Чејранчөлэ тез кәлиб,  
Тез дә көчүб кедирсэн.  
Баһар гымшыыб деди:  
«Билмирсэнми буну бәс?  
Су илэ ганадланан  
Суеуз жүксәлә билмәз!  
Су күчүнә аләми  
Бәзәјирәм чичаклә.  
Торпагы бәзәјирәм  
Јерә су чиләмәклә.  
Су күчүнә гурурам  
Јувасыны гушларын.  
Дәјиширәм һүснүнү  
Дүзлэрин, јохушларын.  
Су күчүнә узаныр  
Чајын, булагын өмрү.  
Сары бүлбүдүн ешти,  
Јашыл жарпағын өмрү.  
Таблаја билэрәмми—  
Дајағым су олмаса?!  
Башым од тутуб јаныр—  
Ајағым су олмаса!  
Су ахса кечә-күндүз,  
Күләр көзүмдә аләм;  
Тәкчә о заман сиздән  
Ајры дүшә билмәрәм!»  
Баһар деди, мән ледим  
Инди сән даныш көрәк.  
Нә арајыб тапмысан  
Бурада индијәдәк...

Күлүмсәјрәк достум  
Үзүмә бахды јенә,  
Рәнки солуб-дәјишмиш  
Гәдим фил сүмүјүнү  
Көстәрди бу дәм мәнә.

—Бах, бу көрдүјүн сүмүк  
Билирсэнми һеч нәдир?  
Бир вахт Чејран чөлүндә  
Дәстә-дәстә јашајан  
Филлардән нишанәдир.

Кәздијим бу торпағын  
Өз бөјүк тарихи вар.  
Бурда дүшәркә салыб  
Өмр етмиш заман-заман  
Бизим улу бабалар.

Овчулугла кечәрмиш  
Онларын гышы, јајы.  
Фишәнкин горхусундаң  
Јыхылармыш јарғана  
Марал, кәркәдән, ајы.

Кол-косла ортүлүјдү  
Чејран чөлү о заман.  
Бу көрдүјүн јерләри  
Тутмушду нечә-нечә  
Јағыш көлү о заман.

Тарих нәләр етмәди  
Өтдүкчә ајлар-илләр,—  
Бир-биринә гарышыб  
Көрдүјүн чаја дөңдү  
Сајсыз-һесабсыз көлләр.

Күрүн дә китабыны  
Варагласаг әкәр биз,  
О да өз голларыјла  
О көллэрин јанына  
Кедиб чыхар, шүбһәсиз!

\* \*  
\*

— Мараглыдыр сөһбәтин,  
Достума, — даныш! — дедим.  
Отуруб динләдикчә  
Һеј динләмәк истәдим.

Гәдим фил сүмүјүнү  
Әлиндә тутуб бу аи,  
Данышды, көзләриндә  
Сонсуз севинч, һәјәчан.

— Кәсәмәли бир гоча  
Бир әфсанә сәјләди;  
Бу торпагда әзәлләр  
Бир нәһәнк вармыш, деди.

Кечә нәһәнкин башы  
Улдуза тохунармыш,  
Күндүз—говси-гүзәһдән  
Ири кәмәри вармыш.

Ајағынын бирини  
Сахлајанда Сач дагы,  
Јајлачыгда\* олармыш  
Дүз икинчи ајагы.

Агзыны ајыранда  
Сүрүләри удармыш.  
Әл-үзүнү јујанда  
Бир колү гурударымыш.

Чобан дагына вериб  
Синәсини јананда,  
Күрдән јүзчә сәнәк су  
Сорармыш бирчә анда.

Аһ чәкәндә — дөрд јаны  
Думаи-чискин тутармыш,  
Күнәшдән од кәтириб,  
Јердә очаг чатармыш.

Кәсәмәли гочанын  
Сөјләдији әфсанә  
Раһатлыг вермәјирди  
Дүзү нә вахтдан мәнә.

Әфсанә архасында  
Һәгигәг јашар,— дедә,  
Башладым о замандан  
Бу јерләри кәзмәјә.

Дүшүб әлдән-ајагдан  
Чапдым дашы-торпагы;  
Нәһәјәт фил сүмүјү  
Тапдым бу сәһәр чагы.

Динләдијим әфсанә  
Демәк әбәс дејилмиш;  
Инсанлары горхудан  
О нәһәнк бу фил имиш.

Вәтәнин тарихини  
Ләри етмәк үчүн, гардаш,  
Нә гәдәр гижмәтлидир  
Ади сүмүк, кичик даш.

Бир мис парчасындакы  
Јазынын ачдыгы сирр  
Алимләри мат гојуб,  
Шаирләри диндирир.

Һејиф, һәлә бунлары  
Дујмајан кәсләр дә вар.  
Дејирләр архамызча:  
«Даш-дәмир ахтаранлар...»

\* Дағ ады.

\* \*  
\*

Данышды, доймадым некајатиндэн,  
Нэ көзэл тэсадуф, нэ ширин үлфэт!  
Күчлүдүр күнәшин һарарэтиндэн  
Торпага мәнәббэт, инсана һөрмэт.

Дајаза-дэринэ хәјал баш вурур,  
Јаныб көзә дөнүр гәлб нечә јердә.  
Һәлә тапылмайыш шәһәрләр дурур  
Јер аалта кизләнен хәритәләрдә.

Һәлә нечә шәкил, нечә дә нахыш  
Билмирик кимдәндир, билмирик нәдир.  
Һәлә нечә китаб үзә чыхмайыш  
Паслы дәмирләрин синәсиндәдир.

Кәлин сөһбәт ачаг абидәләрлә,  
Орда нә дујгулар, нә сөзләр јатыр.  
Хәрабә күнчүндә итән кәмәрлә  
Нәгмәләр јох олур, нағыллар батыр.

Чошгун үмманын да, сакит көлүн дә  
Сорушаг башындан кәлиб-кечәни.  
Гәдим фил сүмүјү Чејран чөлүндә  
Әсрдән-әсрә анарыр мәни.

Өјрәнмәк ешигилә үрәк јанмаса  
Дүз дә гаршымызда јохуша бәнзәр.  
Шејријјәт елмлә мајаланмаса  
О, голсуз-һанадсыз бир гуша бәнзәр...

Гардан, һәлә чохдур ачылмайыш сирр,  
Ләнкимәк јарамаз, тәләсир заман.  
Сән археологсан, мән исә шаир,  
Сән дә ахтарансан, мән дә ахтаран!

1963

## ЧЕЈРАНБАТАН

Көл көрмүшәм, сују дуру, ајна кими;  
Саһилиндә көј чәмән көј чуна кими.  
Көл көрмүшәм гарлы дағлар гучағында;  
Најлы-күјлү шәләләр сол-сағында.  
Көл көрмүшәм, кешик чәкир шамлар она;  
О, баһара зијнәт верир, баһар она,  
Лакин мәнә даһа доғма, даһа әзиз  
Бир көл вар ки, вурулмушуг һүсүнә биз!  
Јашы аздыр, бир ушағын јашы гәдәр,  
Дөврәсиндә тәзә-тәзә ачыр күлләр.  
Бина тәзә, ағач тәзә, јер тәзәдир;  
Өрдәкләрин јувасы да тәртәзәдир.  
Тәзә-тәзә ләпәләнир Чејранбатан,  
Маһныларда тәзә динир Чејранбатан.  
Дағ гарындан су кәтирир Самур она.  
Чешмәләрдән пај јетирир Самур она.  
Саһилиндә дајанмышам бу ахшам тәк,  
Бир синәдә мин ешиг илә вурур үрәк.  
Вәтан ешиг, торпаг ешиг көјдән дәрин;  
Вај һалына ешиг сөнүк кимсәләрин!  
Чејранбатан дилә кәлир санки бу дәм,  
Ләпәләрин нәғмәсини динләјирәм:

## БНРИНЧИ ЛӘПӘ

Ахшам-сабаһ кәлир сәсим,  
Динчәлмәјә јох һәвасим,  
Адым ләпә, өзүм сујам;  
Јерин-көјүн бәрәкәти,  
Тоз-торпағын арзусујам.

Кизләмирәм севинчими,  
Дамлаларым инчи кими...  
Гураглыгын дүшмәнијәм;  
Зәһмәт севан елимизин  
Бағчасыјам, чәмәнијәм.

### ИКИНЧИ ЛӘПӘ

Дәрәләрдән кечә-кечә,  
Лоллар-изләр сечә-сечә,  
Кәлиб бурда тутдум гәрар.  
Гөј бәзәсин Абшерону  
Сары армуд, гырмызы нар.

Көј кејинсин Гобу, Күздәк,  
Тәзәләсин дујан үрәк  
Сарајин саф һавасыјла.  
Хырдаланда кечәләсин  
Ана чејран баласыјла.

Пиршағыда от јанмасын,  
Бағлар барсыз дајанмасын.  
Гојун-гузу бизә бахыр,—  
Өрүш үчүн сүрүлмәсин  
Ала сүрү, гызыл нахыр.

Сүзүлүрәм сәрин-сәрин,  
Күлдүр үзү шәһәрларин,  
Ичән дојмур ләззәтимдән.  
Јүз-јүз евин чешмәсијәм  
Сумгајытда, Бақыда мән!

Дуруб динләдикчә хош сәдалары,  
Сабаһын әтрини дүјдум индидән.  
Әјилди гаршында дурна гатары,  
Бир тәрәф мешәлик, бир тәрәф чәмән.

Гарышыр Сумгајыт, Хырдалан, Бақы,  
Евләр бир-биринә чаланыб кедир.  
Күнбәкүн жүксәлиб, бој атан Бақы  
Јашыллыг инчидән бизә әл едир.

Бахыр пәнчәрәләр Чејранбатана,  
Хәјала гәрг олуб рәссам гардашым.  
Јүз ил дә, мин ил дә аздыр инсана  
Бәзәниб күләндә торпағым-дашым!

Хәзәр дә тәрпәнир саһилә сары,  
От әсир чичәклә күл арасында.  
Доғма Абшеронда су каналлары  
Көрүнүр дәнизлә көл арасында.

Ләпәләр галхдыгча сәринләшир чаи,  
Сусуз бир сөјүд дә битирмәк олмаз.  
Бөјүк әмәлләрлә јашајан заман  
Вахты әбәс јерә итирмәк олмаз.

Ағач ағач дејил јашыл кејмәсә!  
Дүзләрә зијнәтдир әкин, бичин дә!  
Бирчә күн инсанын әли дәјмәсә—  
Полад да пас атар тозун ичиндә!

Узансын бир даһа архлар-каналлар,  
Гојмајын говрулуб јана торпағи!  
Јарпағлар гызарыб, отлар саралыб,  
Вахтысыз бојамасын гана торпағи!..

Јол боју алышан нурлу чырағла,  
Көлкәдә гајнајан сәрин булағла,  
Далгалы зәмијлә, мејвәли бағла  
Кәтирин өмүрлүк чана торпағи!

Шәһәрләр салынсын зәһмәтимизлә,  
Китаблар јазылсын сөнбәтимизлә.  
Көјләрә учалдаг гүдрәтимизлә  
Бу ана вәтәни, ана торпағи!

Фикрим бу јерләрдә долашмасады  
Раһатыг билмәзди гәлбим бирчә ан.  
Абшерон «су» дејиб дил ачмасады  
Бу гәдәр демәздим Чејранбатандан!

## ҮРЭКЛЭР БИРЛЭШЭНДЭ

поема

(1834—1837-чи иллэр)

Шималда Пушкинэ атылгы күр  
Чэнубда Сэбуһи гана бојанды.

### ПРОЛОГ

Баһар кэлир дағларын  
Белиндэн аша-аша,  
Дүзлэрдэ, дэрэлэрдэ  
Күкрэјиб даша-даша.  
Көјдэ чани, чискини  
Гова-гова кэлир о,  
Дөнүб тэр бөнөвшөјө,  
Јердэ гары дэлир о.  
Баһарын мин дону вар—  
Јашыл, сары, гырмызы.  
Бу ана тэбиэтин  
Элван кејимли гызы  
Этрини күлә вериб,  
Истиси торпагдадыр;  
Нэфәси дан јелиндэ,  
Нөгмәси додагдадыр.

Күнэшин јанағындан  
Гызыл шәфэг сүзүлүр;  
Бојланыр Сан'ан дағы,  
Әзәлкитәк ахыр Күр.

Тифлис... көһнә гәбристан,  
Нәләр кечир фикримдән;  
Мүгәддәс бир мазары  
Дуруб сејр етдикчә мән.  
Баһар динир, о сусур,  
Јарама дуз басма кәл.  
Онсуз да данышмајыб  
Торпаг гәбир, даш һејкәл!  
Намәрд өлүм һөкмүнү  
Дәјишмәјиб һеч заман,  
Јатыр Мирзә Фәтали—  
Јатыр бөјүк бир инсан.  
Бахырам һејкәлинә,  
Сөзүнү ахтарырам.  
Илләрин архасындан  
Өзүнү ахтарырам.  
— һаны, һаны?—дејирәм,  
Чәкир нечә из мәни;  
Апардыгча апарыр  
Чошгун бир дәниз мәни.  
Пајыз өтүр, гыш кечир,  
Баһар галыр архада.  
Күнләри јола салыб  
Ајлар галыр архада.  
Мин сәккиз јүз отуз дөрд!  
Әл вериб көрүшүрәм,  
Тифлисин пајыз чағы—  
Сэбуһи һәјатындан  
Башладығым китабын  
Ачылыр илк варағы.

### Т И Ф Л И С

Тифлис!.. гәдим шәһәр, мөһтәшәм шәһәр,  
Илләрин сөнбәти бу торпагдадыр!  
Ат чапыб, ох атан мәрд Горсасын  
Битмәз һекајәти бу торпагдадыр!

Тамара јатмады гылыч элиндә,  
Шота гәләм тутду доғма елиндә.  
Әјилмәк билмәјән Тарјелин дә,  
Голунун гүввәти бу торпагдадыр!

Вахтсыз сачларына гонса да ыров,  
Әсла сојумады көксүндә алов,  
Бурда дәфн олунмуш Грибоједов,  
Нинанын мөһнәти бу торпагдадыр!

Ачыгдыр сүфрәси башдан-бинадан,  
Гүдси, Чавчавадзе бир үрәк, бир чан..  
Јанашы дајанды Вазех, Абовјан,—  
Хәјалыи вүс'әти бу торпагдадыр!

Һаггы унутмајыб эзәлдән бу јер,  
Һәр көнүл сәсинә бир дә гулак вер!  
Јолдаш, амханаго, товариш, һинкер—  
Достларыи үлфәти бу торпагдадыр!

Чај боју узаныб гол-ганад атыр,  
Санки кешикчидир Метех галасы.  
Башыны Давидә сөјкәјиб јатыр,  
Кечәләр һәмдәми Күрүн лајласы...

Онун јүз гапысы, јүз кечиди вар,  
Әјри дар күчәләр тозланыр јенә,  
Гырмызы кәрпичли еңли биһаләр  
Нечә дә чаланыб бири-биринә.

Дуруб динчәлмәјир нә вахтдан бәри  
Көзләри јол чәкән адамлар кими.  
Дил ачыр гәлбинин инчә телләри,  
Өтүр каман кими, чошур тар кими.

Бәли, аловлудур гочаман шәһәр,  
Бир гајнар газаны бизә андырыр.  
Кизли данышыглар, кизли көрүшләр  
Фикри, дүшүнчәни ганадландырыр.

Тифлис!.. гәдим шәһәр, мөһтәшәм шәһәр,  
Мин үрәјин сөзү бу торпагдадыр!  
Сенат мејданында чахан шимшәјин  
Бир оду, бир көзү бу торпагдадыр!

Дүнән Рылејевлә бир дејиб-күлән,  
Пушкин сәнәтинин гәдрини билән,  
Доғма Русијадан сүркүб едилән  
Бестужевин өзү бу торпагдадыр!

Гәзәб каһ ғылынтәк јатса да ғында,  
Каһ верир һөкмүнү о бирчә анда.  
Лакин нә замандан рус чарынын да  
Бир әли, бир көзү бу торпагдадыр!

Тохунуб дан јели думанын, чәнин  
Тутгун пәрдәсини апарыр кери.  
Саралыр кетдикчә көј чәмзинини  
Ғызыл улдузлары, ғызыл күлләри.

Дәјишир торпағын-дашыи көркәми,  
Һәр евә, һәјәтә шәфәг сүзүләүр.  
Сәһарин нәфәси дујулан кими  
Сүкутун ајағы јердән үзүләүр.

Гоча сүпүркәчи... јазыг нејләсин..  
Ири, гара чалгы әсир әлиндә.  
Кениш күчәләри сүпүрән касин  
Зибил дизә чыхыр дар мәнзилиндә.

Ханым һәмајили тахыб бојнуна,  
Готазлы фајтонда аға «сүр!» дејир.  
Јанында көрпәси дүшкүн бир ана  
Дөјүб гапылары чөрәк истәјир.

О јанда килсәнин зәнк сәсләриндән  
Нечәси хач вуруб ајаг сахлајыр.  
Бурда көј мәсчидин миһарәсиндән  
Молла налә чәкиб, синә даглајыр.

Мүсәлман базары долудур јенә,  
Арыг диләнчиләр ачмыш әлини.  
Дәллаллар көз вурур бири-биринә,  
Бағгал ишә сәлир јагы дилини.

Дәллөк үлкүчүнү чәкир дашына,  
Ортада өзүнү өжүр пәйләван.  
Бир янда аләми йыгыб башына  
Ајы күләшдирән, мејмун ојнадан.

Бир тәрәфдә чыз-быз, бир тәрәфдә чај,  
Алма, һејва, армуд, соған, вәзәри...  
Бир тәрәфдә халы, тирмә, кәлагај,  
Баггаллар ғышгырыр: «Кәл, ај мүшәри!»

Ајағы палчыглы атлар, дөвләт  
Дөјүкә-дөјүкә бахыр конардан.  
Һамбаллар тәләсиқ тутараг хәбәр  
Дашыјыр жүкләри арабалардан.

Ајырыб агзыны ғышгырыр бири:  
— Ај аман, чибими јардылар!— дејә.  
Базар көзәтчиси ешиб бығыны  
Ғымышыр:— Бу ахшам пажым вар!— дејә.

О јанда килсәнин зәиқ сәсләриндән  
Нечәси хач вуруб ајаг сахлајыр.  
Бурда көј мәсчидин миһарәсиндән  
Молла нәлә чәкиб, синә даглајыр.

\* \*  
\*

Сәһәр... пажыз сәһәри,  
Күр ахыр сәрин-сәрин.  
Апарыр сојугуну  
Дәрәләрин, дүзләрин.  
Сөјүдләр силкәләниб  
Әјилр суја сары.  
Сәһил боју узаныр  
Ғызыл улғун коллары.  
Пажызын чухасы боз,  
Пажызын рәнки сары.  
Күләк говур будагдан  
Үзүлмүш јарнаглары.

Сәһәр!.. пажыз сәһәри,  
Күр ахыр сәрин-сәрин.  
Бахыр Мирзә Фәтәли,  
Дүшүнүр дәрин-дәрин.  
Ғәрибәдир Тифлисин  
«Мусәлман мәһалләси»,  
Јенә дә көј мәсчиддән  
Учалыр азан сәси;  
Учалыр илләр боју  
Нәсилләрин голуну  
Чәһаләт зәнчирлә  
Архадан баглајан сәс,  
Әглин, фикрин, хәјалын  
Ағзына ғыфыл вуруб,  
Һечликләр дүнјасынын  
Фәрјадыны јажан сәс.  
Каман кими инсанын  
Ғәддини вахтыз әјиб,  
Ғоча Шәргин көксүнү  
Чал-чарпаз даглајан сәс.  
Башында әммамәси  
Улајыр ғоча бајғуш,  
Инсан!.. мүгәддәс инсан,  
Бә'зан дөнүб чанавар,  
Бә'зан бајғуш олурмуш!..

Бахыр Мирзә Фәтәли,  
Јадына нәләр дүшүр;  
Молланын јанындакы  
Ағыр сәһнәләр дүшүр.  
Тәһгирләр, изтирблар,  
Ахирәт јаланлары...  
Хатырлајыр Кәпчәни,  
Дүшүнүр о аилары.  
Чатылыр гара гашлар,  
Көзләр јенә олдудур.  
Ғабармыш — кениш синә,  
Үрәк—сөзлә долудур.

Тифлис... пажыз чағы, ахыб кечир Күр,  
Ғалхыр сәјрәк булуд, өтүр зәиф чән.

Кәлир гулағына бу заман онун  
Бир ашыг маһнысы базар тәрәфдән.

Елә бил көзүндә дәжишир аләм,  
Унудур һөкмүнү азан сәсинин.  
Башгадыр мәнасы, башгадыр дады  
Һәјат маһнысынын, ел нәғмәсинин.

Јанашыр Сәбуһи... охујур ашыг,  
Нечә ајағыны сахламајасан?!  
Бир сәнәт ешгијлә үрәк динәндә  
Селләр-сулар кими чаглајыр инсан.

Дөјәр јел, вурар күләк,  
Ағачдан јарпаг дүшәр.  
Һәр өмрүн китабындан  
Күндә бир вараг дүшәр.

Һансы мәчлис, мә'рәкә...  
Галдым гәм чәкә-чәкә.  
Күл үзә—сары ләкә,  
Гара сача—ағ дүшәр.

Дән гонар дән далынча,  
Чән кәләр чән далынча.  
Кетмә кедән далынча,—  
Өтән күн узаг дүшәр.

Сөзләр бир-биринә чаланыб кедир,  
Садә сөзләрдәки һикмәтә бир бах.  
Одлар ичиндә дә басмыш бағырына  
Өз көнүл сазыны бу ана торпаг.

Елләр јашатмышдыр ше'ри-сәнәти,  
Мин дастан јаратмыш агил дәдәләр.  
Эзәл күндән бәри һәр оглун-гызын  
Дили гәләм олуб, синәси дәфтәр.

Орда көј мәсчидин миһарәсиндән  
Мәсчид бајғушунун учалыр сәси;

Бурда телли сазын пәрдәләриндән  
Ахыр һәзин-һәзин һәјат нәғмәси.

Сүпүрүб хәзәли апарыр күләк,  
О јанда зүлмәтдир, бу јанда ишыг.  
Рәссам, бу лөвһәни өз әлиһлә чәк,  
О јанда молладыр, бу јанда ашыг.

Бәли, мүрәккәбдир һәјат сәһнәси,  
Һәр шеји көз көрүб сечә билмәјир!  
Орда азан сәси, булда саз сәси,  
Бир сәс «ағла» дејир, бир сәс «күл» дејир.

Батыб азан сәси кедир гулагдан,  
Әријиб јох олур зүлмәт ишыгда.  
Сәбуһи дүшүнүр дуруб бајагдан,  
Үрәји саздадыр, көзү ашыгда.

## ДӨЗ БУНА, ТӘРЧҮМӘЧИ!

Дәфтәрхана!.. миз үстдә  
кағызлар галаг-галаг,  
Дөшәмәси халылы  
исти, ишыглы отаг.

Императорун шәкли  
баш тәрәфдән асылмыш,  
бахыр чүтбашлы гартал  
ағзыны ајырараг,

Елә бил дагы-дашы  
удачаг бирчә анда,  
әрзи парчалајачаг  
галдырыб чајнағында.

Дөшәмәси халылы  
кениш, ишыглы отаг;

Мүтәрчимләр әлләшиб  
папирос дамағында,  
бири дүгәтә бахыр;

О бири—сјнәјини  
силиб, тәзәдән тахыр.  
Говлуғ—долу, иш—ағыр.

Дағын ағырлығындан  
сөзө мугабил бир сөз  
тапыб жеринө голмаг  
бэзэн даһа ағырдыр.

Отағын бир күнчүндө  
мәшгулдуур өз ишилө  
женө Мирзэ Фатэли

Низамды, салигэли...  
Нечэ гэлбэ јол ачыб  
аз бир заман ичиндө.

Далгаларла чарпышыр  
өмрүн бөјүк јелкэни  
чошгуи үмман ичиндө.

Солда лүгэт китабы,  
сағда тәрчүмө үчүн  
чәркә-чәркә јығылдыш  
мәктублар, әризэләр;

фәрманлар, көстәришләр;  
гејдләр—нөләр, нөләр!..

Һәр күн нечэ шикајәт  
нечэ сөз, нечэ хәбәр,

Кағыза нәзәр салыр;  
көзүнүн габағында  
дајанан инсан олур.

Бири кефли-дамаглы,  
биринин өмрү бөјү  
нәсиби һичран олур.

Кағыза нәзәр салыр;  
кәзир кәнди-шәһәри  
фикри-хәјалы онун.

Ачлыг... сојуг... чәһаләт...  
Јалан... бөһтан... хәјанәт...  
Нечэ башдан ашмасын  
дәрди-мәләлы онун?!

Кәлмәләр чан јанғысы,  
Көз јашыјла долудур  
мәктублар, әризэләр.  
Дөз буна, тәрчүмәчи,  
һүнәрин варса әкәр!

Јүкүн гургушун јүкү,  
Аглајан чох, күлән аз,  
дуз дашы тәк чүмләләр;  
Тәрчүмәчи, дөз буна  
һүнәрин варса әкәр!

Нечэ бағланан гапы,  
Нечэ гаралан очаг,  
нечэ виран кәнд-шәһәр...  
Тәрчүмәчи, дөз буна  
һүнәрин варса әкәр!

Ачда аман галмајыб,  
Тохун да иманы јох,—  
бош вәдләр, јалан сөзләр.  
Тәрчүмәчи, дөз буна  
һүнәрин варса әкәр!

Јазыр-позур Сәбуһи,  
Гулаглары сәсдәдир.  
Сонаны сар апарыр,  
Лызылгуш гәфәсдәдир.  
Тугулуур гаш-габағы—  
Галаг-галаг јығылан  
Кағызларын ичиндән  
Сејр етдикчә јахыны,  
Сејр етдикчә узағы.  
Сејр етдикчә ананын  
Синасиндәки дағы;  
«Чөрәк!» дејән ушағы;  
Сојуг, нәмли зинданда  
Евә-ешијә һәсрәт,  
Чаја-мешәјә һәсрәт  
Мин күнаһсыз дустағы...  
Һәр шеј она дәрд олур,  
Көјләр кими тугулуур—  
Кағызларын ичиндән  
Сејр етдикчә јахыны,  
Сејр етдикчә узағы.

Кәлмәләр чан жангысы,  
Көз жашыҗла жазылмыш  
мәктублар, әризәләр.  
Дөз буна, тәрчүмәчи,

Давамн варса әкәр!

Гапы ачылыр бу дәм,  
— Кимдир Мирзә Фәтәли?

— Атачан, бујур, мәнәм!..  
Гоча кечир ирәли,

Чуханын јан чибиндән  
Чыхыр чубуг гәлјаны;

Көз чүхүрдә, сач дүмәр-  
Гачмыш додағын ганы.

Чарыгда һал галмајыб,  
Көһнәлмиш дәри папаг;

Көјнәкдә нечә ләкә,  
Шалварда нечә јамаг;

Ајағы әсә-әсә

Гоча кечир ирәли,  
һөрмәтлә јер кестәрир

Она Мирзә Фәтәли,

— Инди даныш, атачан!

— Нә дејим мән бахтыкәм;

Ај огул, Борчалыдан

Сәни дејиб кәлмишәм,

Јох кимсәјә күманым...

Стаканы долдуруб

Мирзә Фәтәли бу аң

— Гәм јемә, кечиб кедәр,

Азча су ич, атачан.

Гоча кәндли сыхлыр,

Ичсинми, ичмәсинми?

Белә һөрмәт көрмәјиб

Бурда бу вахта кими.

Башлајыр сөнбәтинә:

— Оғул, һалым јамандыр,

Гапым бағланыб јенә.

— Даныш!

— Нечә данышым?

Вар-јох бирчә балам вар,

Онун да голларыны

Чатыб дама салдылар.

— Нә вахт, нә үчүн, нијә?

— Бундан нечә күн габаг

Елә бил ки, гәфләтән

Үстүмә учду бир дағ...

Дахманын габағында

Үч-дөрд аҗаг әкмишик,

Нә замандан онларын

Зәһмәтини чәкмишик.

Мејвәләри јохса да.

Јајда көлкәләри вар,

О сәһәр сусуздугдан

Көрдүк саралыб онлар;

Орта архдан азачыг

Оғлум су буран заман,

Һарданса бәј гуш кими

Сычрајыб енди атдан.

Гышгырды: «Көпәк оғлу!..»

Оғлум деди: «Сөјмә, бәј!..»

Бәј дә онун үстүнә

Јенидән һирсләнәрәк

Өлү-дири гојмады,

Нә ағрыдым башыны...

Гоча вахты көзүмүн

Ахытдылар јашыны.

Әлач началникәдир,

Она бир әризә јаз.

Јаз ки, дунја ишдир.

Һеч гул хатасыз олмаз.

Чавандыр, бејни гандыр,

Дөјәр дә, сөјәр дә бәј,

Рәијјәт дөзсүн кәрәк...

Јаз, оғул, өз әлинлә

Шнакәјәtimi бир-бир.

Дејирләр, сән јазан шеј

Дашдан-дәмирдән кечир.

Гоча сусур бир аңлыг,

Сәбуһи фикирләшир:

...Дејирләр сән јазан шеј

Дашдан-дәмирдән кечир.

Чавандыр, бејни гандыр.

Дөјәр дә, сөјәр дә бәј,

Рәијјәт дөзсүн кәрәк.

Миллэт, мэлаллы миллэт,  
Мүтги, заваллы миллэт,  
Башы мин бала чөкөр;  
Дөз, Сәбуһи, дөз буна  
Давамын варса әкәр!

### БИР ШАМ ЖАНЫР

Ај булулдар архасында,  
Улдузлардан нишан јох.  
Кечә жары, шәһәр сәсиз,  
Динән јох, данышан јох...  
Јатыр мәсчид, јатыр килса,  
Сусур дағ, сусур дәрә.  
Сүкут кәрмиш ганадыны  
евләрә, ешикләрә.  
Јер ујујур, көј динчәлир,  
әтрафа думан чөкүр.  
Јајла чалыр тәбиәтин  
нәгмәкары ана Күр.  
Јарымојағ көзәтчиләр  
дәри күркдә арабир  
Дүканларын,  
Базарларын,  
гапысында кәрнәшир.  
Һаны о сәс, о һәрәкәт?  
Һаны о күј, издиһам?  
Јол ғырағы...  
Чаја бахан  
бир отагда јаныр шам.  
Һара бахсан—  
Китаб, дәфтәр, ше'р,  
Һекајә, роман,  
Тахт үстүндә мүтәккәјә  
дирсәкләниб нә вахтдан,  
Јазыр-позур—  
Сәбуһинин јох кечәдән хәбәри.  
Рус дилиндә тәкрарлајыр  
кәлмәләри, сөзләри;  
Каһ лүгәти вараглајыб  
данышыр өз-өзүнә.  
Дәгигәләр өтүб кечир  
јуху кәлмир көзүнә.

Рус дилини өјрәтмәкдир  
гәлбиндә арзу-диләк,  
Көјләр кениш,  
Көјләр дәрин—  
учмага ганад кәрәк.  
О бу дилдә Державинлә,  
Карамзинлә достлашыр;  
Мин чәмәли,  
Мин чичәкли  
бир аләмлә растлашыр.  
Мүтәрчимдир,  
Нечәләри кәләчәкдир јанына;  
Сәнәткардыр,  
Чыхмағ иствәр  
сөз-сәнәт мејданына.  
Ломоносов камалынын  
гүдрәтини дујур о,  
Саатларла ајрылмадан  
Пушкини охујур о.  
Нә шириндир, нә чошгундур  
азадлығ дујгулары;  
Хатырладыр дағ дөшүндән  
ахыб кәлән сулары.  
Бахыр, бахыр...  
Гаршысында «Бағчасарај фантаһи».  
Чанлы һәјат лөвһәләри  
валәһ едир инсаны.  
Сөзләр дупдуру, тәмиз,  
садә, базак-дүзәксиз.  
Ајрылмајыр бирчә ан  
Сәбуһи китаблардан,  
гајнајыр дәниз кими.  
онунладыр Низами,  
Вагиф, Фүзули, Пушкин,  
Сә'ди, Хәјјам, Карамзин  
һәр әсәрдә бир аләм—  
һәм севинч вар, һәм дә гәм.  
Накам ешгин әзабы,  
Заманын изтирабы,  
һәм нифрәт, һәм мәһәббәт,  
мубаризә, чәсарәт—  
Орда нәләр вар, нәләр,—

Хэжаллар, дүшүнчэлэр...  
кечэ кечир жарыдан,  
бир аздан сөкүлэр дан.  
Китаблар вараг-вараг,  
Китаблар галаг-галаг.  
о, һәлә дә ојагдыр—  
шам январь, январьгадыр.

## ОНЛАР ҺАРА КЕДИРЛӘР

Күләк ағачлары кәтирер дилә,  
Фанарлар алышыр јолларда тәк-тәк.  
Тифлисин долашыг күчәләрилә  
Кедир ики нәфәр сөһбәт едәрәк.

Үрәк сәдагәтдән јаз дејир јенә,  
Билдикчә гәдрини инсан-инсанын.  
Хејли вар бағланыб бири-биринә  
Ики әкиз оғлу Азәрбајчанын.

Гүдси! дағлар гәдәр учадыр башы,—  
Күләрүз, хошсифәт, чәсур, мейрибан...  
Сәбуһи! Гүдсинин мәсләк гардашы,  
Онуна јанашы кедир дурмадан.

— Мән сизә борчлујам өмрүм узуну,  
Тутан сиз олдуруз даим әлимдән.  
— Јох, Мирзә Фәтәли, вәзифәмдир бу,  
Сәнин камалына инанырам мән!

Шәргин синәсинә чөкмүш әталәт,  
Гөнчәтәк ачмадан солур оғул-ғыз.  
Чәһаләт ичиндә боғулур милләт,  
Чохдур маарифә еһтијачымыз.

Јашадыг кор кими синәси дағлы,  
Суялар-сорғулар бејними јорур.  
Бир сиррин архасы мин сиррә бағлы,  
Гапылар далында гапылар дурур.

Вахтсыз үстүмүзү алды тоз-думан,  
Күнүмүз гарадыр, сачымыз ағдыр.  
Биз дә ојатмасаг халгы јухудан,  
Ким ону сәсләјиб галдырачагдыр?!

Сәбуһи дүшүнүр... дөвран рәһмсиз,  
Башадак чырағы јанан көрүнүр.  
Нәтигин нитгиндә әдаләт сөзү,  
Һакимин һөкмүндә вичдан көрүнүр.

Биринин дәвләти ашыр башындан,  
Бири мәст олубдур өз гаш-дашындан.  
О бири чылпагдыр јаранышындан,  
Гыш фәсли үстүндә јорған көрүнүр.

Оғрулар, әјриләр кәшәкәсәдәди,  
Тәле чәллад кими һәр күн гәсдәди.  
Елләр! һарај чәкин вәтән хәстәди,  
Лоғман узаг дүшүб, дәрман көрүнүр!

Күләк ағачлары кәтирер дилә,  
Фанарлар алышыр јолларда тәк-тәк.  
Тифлисин долашыг күчәләрилә  
Кедир ики нәфәр сөһбәт едәрәк.  
— Фәтәли, шәһәрдә һеч дарыхырсан?  
— Дүзү, дарыхмаға вахт тапмыр инсан,  
Күндүз идарәдә башдан ашыр иш,  
Јохлама, шикајәт, гәрар, кәстәриш...  
Тәрчүмә ағырдыр, билирсиниз сиз.  
— Еләди, еләди бунлар шүһнәсиз!  
Зәһмәтин нә гәдәр чох олса да, бил,  
Рус дили өјрәнмәк фәјдәсыз дејил.  
Бу дил ачарыдыр мәдәнијәтин.  
Ән көзәл, ән бөјүк бир мәмләкәтин.  
— Сизин һәр сөзүңүз мәктәбдир мәнә.  
— Охумаг, охумаг лазымдыр јенә.  
Чәһаләт ичиндә батыр оғул-ғыз,  
Чохдур маарифә еһтијачымыз.  
Өјрән рус дилини, өјрәндикчә сән,  
Ганадлан Пушкинини нәғмәләриндән.

Орда һәгигәт вар, мүбаризә вар,  
Ордадыр ән инчә, бакир дүҗғулар.

*«...Гардаш, инан буну деҗирәм сәнә,  
Бир күн сәадәтин казиб улдизу  
Доғачаг, Русија аҗылачагдыр,  
Онда мүтләҗиҗәт хәрәбәсинин  
Үстүндә адымыз җазылачагдыр.»*  
Күләк ағачлары кәтирнр дилә,  
Фанарлар алышыр јолларда так-так.  
Тифлисин долашыг күчләриңә  
Кедир ики нәфәр сөһбәт едәрәк.  
Тохунур јанага Күрүн сазагы,  
Инсанын чаныны үшүтмә сарыр.  
Јапышыб голундан бир ахшам чагы  
Гүдси Сәбуһини һара апарыр?

#### ИНСАН ИНСАН АХТАРЫП

Бестужев-Марлински —  
Бәјүк рус торпагынын  
Икид, гәһрәман оғлу;  
Гәлби севинчлә долу,  
Гәлби гәзәблә долу!  
Һәр өмрүн өз тарихи,  
Өз галын китабы вар;  
Үмиди, тәсәллиси,  
Ешги, изтирабы вар.  
Уча бој, енли күрәк...  
кәзинир отагында  
Чалланмыш сачларына  
Һәрдән әл кәздирәрәк.  
Биринчи дән башына —  
Сенат мејданчасында  
о ганлы күндә дүшдү.  
Икинчи дән —  
арзулар,  
Әмәлләр гәбристаны  
зүлмәт сүркүндә дүшдү.

Чохалыб сыхлашды дән —  
јелкән кими кечдикчә  
Һәјәтынын анлары  
Фыртыналы,  
далғалы  
үмманларын ичиндән.  
Јенә тәрки-вәтәндир,  
јенә дә ираг дүшүб;  
Доғма сли-обаны  
Һәр кәсдән артыг севән  
Өз исти отагындан  
арҗылыб, узаг дүшүб.

Бүлбүл гәм отагында,  
Сар тәрлан овлагында;  
Өмрүн тәр будагындан  
Јел вуруб, јарпаг дүшүб!

Дәрд гапыја јол ачыб,  
Хәјанәт әл-гол ачыб;  
Заманын тәпнјијлә  
Дивар учуб, тағ дүшүб!

Дилим нечә сөјләсин,  
Бу зүләмү кимә десин—  
Узаглар јахын олуб,  
Јахынлар узаг дүшүб!

Оғру һагг, доғру һаһаг,  
Одур, вахтындан габаг  
Күл үзә—сары ләкә,  
Гара сача—ағ дүшүб!

Кәзинир арам-арам,  
Мә'налы бахышларын  
Һәрәрати сөмәјиб;  
Әндиндән, илгарындан,  
Инадындан дөмәјиб.  
Алов сачыр нәфәси —  
гаранлыгын үстүнә  
јеријән сәһар кими.  
Һәјәчан ичиндәдир —

сәнкәрдә һүчүм әмри  
көзләжән әскәр кими.

Гулаглары сәсдәдир —  
кирпикләр кечә-күндүз  
говушмадан ахтарыр;

Доланыб көјү-јери,  
Исинмәкдән өтәри  
инсан од-очаг дејил,  
јалныз инсан ахтарыр!

Севинчә шәрик олуб,  
кәдәри бөлмәк үчүн;  
Бир сусуб, бир ағлајыб,  
бир дејиб-күлмәк үчүн  
чаны јанан ахтарыр!

Һәр ағрыны-ачыны  
унудуб силмәк үчүн,  
Мин дүшмәнлә—јериндә  
үз-үзә кәлмәк үчүн  
Далында бирчә нәфәр  
бәрк дајанан ахтарыр!

Фыртыналарда белә,  
Боранда, гарда белә  
Исинмәкдән өтәри  
инсан од-очаг дејил,  
јалныз инсан ахтарыр!..

Бестужев-Марлински —  
Русијанын мүбариз,  
севимли сәнәтқары  
Азәрбајчан елинин,  
Онуң догма дилинин  
дусту, пәрәстишқары,  
Пәнчәрәнин өнүндә  
дајанараг Гүдсиини,  
Сәбуһини көзләјир;  
Бахыб чиб саатына  
«инди кәләрләр» дејир.

Долашыг күчәләрлә  
Бајагдан ики нәфәр  
галхыр үзүјухары,  
Күләк һарај гопарыр  
титрәдиб будаглары,  
Гапылар, пәнчәрәләр  
Бағландыгча елә бил  
сәсдән-күјдән гапаныр  
шәһәрини гулаглары.  
Тифлис!.. бәзәкли Тифлис,  
Јајда од кими гызан,  
Пајыз јахынлашаңда  
дағларынын синәси  
чәнли-чисәкли Тифлис!  
Күләк һарај гопарыр,  
артыг бәлладир демәк,—  
Сәбуһинин голуңдан  
Јапышыб Бақыханов  
ону кимин јанына,  
Ону һара апарыр?  
инсан-инсан ахтарыр!!

## ДОСТЛАР

Чыг-чыг... саат вурур, совушур анлар,  
Пәнчәрә өнүндә ики шам јаныр.  
Стал архасында отурмуш онлар,  
Чәј буза дәнсә дә сөһбәт узаныр.  
Гајдадыр сөз-сөзү кәтирир јада,  
Ачылар синәдә мин бағлы дастан.  
Унудуб һәр шеји бәзән дүңјада,  
Данышмаг, данышмаг истәјир инсан.

## Б е с т у ж е в

Гафгаз доғрудан да севимли дијар...  
Бурда көзәллик дә, икидлик дә вар.

## Б а қ ы х а н о в

Дост кими бу јерә ајаг басан кәс  
Өзүнү һеч заман тәк-тәһна көрмәз.

### Бестужев

Дујдум эзел күндан бу һагигәти,  
Ешги, мәнһабәти, сәмимијјәти.  
Јолум һансы јана дүсә дә, инан,  
Дәрбәндли достларым чыхмаз јадымдан.  
Синәмдә нә гәдәр хатирәләр вар...  
Мәни «Искәндәр бәј!» чағырырдылар.  
Адамлар күләруз, чәсур, мейрибан...

### Бакыханов

Һөрмәти һөрмәтлә газашыр инсан.  
Еләдир, Фәтәли?

### Ахундов

Еләдир ки, вар!  
Јахшылыг әбәди галыр јадикар!

### Бестужев

Дәрја камаллыдыр сизин бу елләр,  
Дузлу ләтифәләр, ширин мәсәлләр,  
Һәр аталар сөзү бир чанлы мәктәб,  
Ештијат, ештирам, нәзакәт, әдәб—  
Буналары дәрк едиб дүшүндүкчә сән,  
Елә бил јузиллик бир јол кечирсән.

### Бакыханов

Гәдимдир тарихи Азәрбајчанын,  
Дујмуш агрысыны доврүн-заманын  
Бағрыны дешдикчә аһлар-аманлар,  
Јазылмыш әлилә гәмли дастанлар.  
Гәрибин нәләси дилләрә дүшдү,  
Кәрәм кечә-күндүз чөлләрә дүшдү.  
Батды гәм көлүндә, һичран селиндә,  
Ағлады дәрдини сазын телиндә.  
Јакин зүлм әлиндән көлдикчә чана,  
Гачаглар ат чапыб чыхды мејдана.  
Халг билиб гәдрини өз мәрд оғлунун —  
Јајды шөһрәтини гоч Короглунун.  
Һәр зәрбүл-мәсәлин өз тарихи вар,  
Јерсиз сөз демәјиб бизим бабалар!

### Бестужев

Вургунам, гардашым, сизин дилә мән,  
Өјрәнә билсәјдим ону дәриндән,  
Өзүмү бәхтәвәр санардым, инан!

### Бакыханов

Көмәк лазымдырса, варыг һәр заман!

### Бестужев

Көмәкми? Бәс нечә?

Лазымдыр, бәли!

### Бакыханов

Мәнчә, разы олар Мирзә Фәтәли,  
Дили јахшы билир, чаван олса да.  
Вахт кери деимәјир, вермәјин бада.

### Ахундов

Бу мәнә һәм һөрмәт, һәм е'тибардыр.

### Бестужев

Башымда марағлы бир мөвзу вардыр,  
Молла Нур!—дағларын мәғрур пәләнки.  
Бу да бәхш етдији онун түфанки.

### Бакыханов

Түфәнк бағышламаг билсәниз нәдир?  
Ән бөјүк достлуға бир ишарәдир.

### Бестужев

Дәрбәндән кәләндә бир чәли күндә,  
Чајын сайилиндә, дағын дешүндә  
Илк дәфә көрүшүб кәдик дуз-чөрәк,  
Ачдыг гәлбимизи көһнә достлар тәк.  
Данышдыг о ки, вар дуруб үзбәүз,  
Мән сүркүн, о гачаг тутлу сөзүмүз,  
Сонра ат белинә галхыб бир анда  
О гәдәр чәмәлән итди думанда.  
Ким билир, бу саат өзү һардадыр?  
Бәлкә гартал кими гајалардадыр.  
Инсан өвладыннын тәлејинә бах,  
Јастығы даш олуб, дешәји торпаг!

## Бакыханов

Жагышда-жагмурда, чәндә-чисәкдә,  
Аязда-шахтада, гарда-күлөкдә  
Гоһумдан хәбәрсиз, гонагдан узаг,  
Арваддан аралы, ушагдан узаг—  
Раһатлыг билмәдән, динчлик билмәдән,  
Кечәләр көзүнә јуху кәлмәдән  
Өмр етмәк нечә дә азаблы бир иш,  
Башымыз һәјатда нәләр чәкәмәмиш?!

## Ахундов

Бу зүлмүн әлиндән чоһу гацагдыр,

## Бестужев

Бәли, чоһлары да биздән узагдыр,  
Дост вар ки, хәбәри гәбирдән кәлир,  
Дост вар ки, хәбәри Сибирдән кәлир.  
Көзүмүн өнүндә чанланыр јенә  
Сенат мејданчасы, о ганлы сәһна:  
Нева сәһилинә сәпәләнди ган,  
Асылды беш нәфәр дар ағачындан.

## Ахундов

Бәс нечә гол чәкди белә һөкмә чар?

## Бестужев

Чары јыхмаг иди о күнкү гәрар.

## Ахундов

Руслар рус чарыны...

## Бестужев

Буну јахшы бил  
Рус халгы нечә заман рус чары дејил!  
Рус чары, рус халгы—ајры шејдир бу,  
Башгадыр онларын фикри-арзусу,  
Кимдир Пуччинләри гүрбәтә атан,  
Әли Рылејевин ганына батан,  
Грибоједову вахтсыз сусдуран,  
Пушкинә һәр күндә бир тәлә гуран,

Јалныз рус чарыдыр, бәли, рус чары!  
Дујмаг чәтин дејил бу ојуналары!

Өтүб дәгигәләр галыр архада,  
Олау данышыглар сојумур бир ан.  
Унуудуб һәр шеји бә'зән дујдада,  
Данышмаг, данышмаг истәјир инсан.

Сирләрлә долудур бу бөјүк алам.  
Кизләнпач ојнајыр сәнлә елә бил.  
Дејир өз-өзүнә Сәбуни бу дәм:  
«Рус чары нечә заман рус халгы дејил!»

Нәсилләр боғулур зүлмәт ичиндә,  
Гара гыш үстүнү алыб баһарын.  
Үрәкләр әријир мәннәт ичиндә,  
Нә етмәк? Әләчы нәдир бунларын?..

Һәјат јолларында јүз јохуш, ениш,  
Дәрин дәрјаларын сәјринә варыр.  
Үфүгләр һүдудсуз, үфүгләр кениш—  
Гартал учмаг үчүн ганад ахтарыр.

## О ЈЕНӘ ГАЈЫТДЫ

Көзүмүн өнүндән кетмәјир бир ан.  
Фикрим һәр тәрәфи кәзир онунла.  
Инсан ајрыламајыр вурулдугундан.  
Дајаныб бахырам о кечән јола.

Һәсрәт далга-далга, гәм гошун-гошун.  
Көнлүндә илләрин дәрди, кәдәри...  
Кәһ тутуб голундан бир јорулмушун  
Галдырыр астаңа пилләкәнләри.

Нечә архасызын дирәји олуб,  
Узаг да, јахын да куман кәтириң.  
Чохунун дар күндә кәмәји олуб.  
Чәрәк истәјәнә чәрәк јетириң.

Пешиман гајытмыр јанына кәлән,  
Ахшам да һазырдыр, сабаһ да һазыр.  
Одур јар-јолдашын гәдрини билән,  
Китаб да охујур, дәрслик дә јазыр.

Ишләјир һәр саат, ишләјир һәр күн,  
Ше'р дә сөјләјир вәчдә кәләрәк.  
Халгы чәһаләтдән ајырмаг үчүн  
О һәм дә дәрс дејир бир мүәллим тәк.

Мәктәб... дәрс отағы... јазы тахтасы...  
Үрәкдә бу ешгин оду сөнмәјир.  
Јенә өз јериндә әјләшиб һәр кәс,  
Бәс Бәһрам һардадыр? О көрүнмәјир.

Сорушур Сәбуһи тәләбәләрдән:  
«Бәһрам нијә јохдур? Она нә олуб?»  
Бири чаваб верир јолдашларындан:  
«Мүәллим, јазығын көзү тутулуб.»

Үстүнә јеријир санки диварлар,  
Өзү дә билмәдән јашарыр көзү.  
Һеч вахт карыхмајан бир мүәллимини  
Ағзында илк дәфә долашыр сөзү.

Дағлары чийниндә кәздирән кәсин  
Әјилмәз гәддини мөһнәт әјибдир.  
Јахшы тәләбәни јахшы мүәллим  
Доғма баласындан аз севмәјибдир.

Зәнк олду, гапады китаб-дәфтәри,  
Ушағлар һөрмәтлә ајаға галхды.  
Фикирлар ичиндә Сәбуһи бир дә  
Бәһрамын бош галан јеринә бахды.

Көј мәсчидин габағы...  
Корлар-шилләр јан-јана.  
Ја аллаһ, рәһм ет!—дејә  
Көзү јашлы бир ана  
Өпүр дашы, торпагы.

Имамларын бу күн дә  
Гаршысында сүрүпүр,  
Е'тигадда һөкмә бах —  
Алышыб күлә дөнүр  
Варлыг һечлик өнүндә.

Сејидә нәзири вар,  
Диләңчијә пәј верир.  
Сәсинә нә јер динир,  
Нә көјләр бир һај верир,  
Кизләниб пәрвәрдикар.

Солгунлуг јанағында  
Синә дөјүр, сач јолур.  
Бу дәрд асан дәрд дејил,  
Бир оғул көздән олур  
Көзүнүн габағында.

Өмрү азалыб онун,  
Кери кедир күнбәкүн.  
Нә итә атмага даш,  
Нә дә мө'минләр үчүн  
Бир шеји галыб онун.

Сынады нечә пири,  
Түкәнди сәбрү гәрар.  
Әлли очаг башында  
Әлли дуа јаздылар,  
Фајда вермәди бири.

Күчдән дүшүб дизләри,  
Бел бүкүлүб кет-келә.  
Һаман су, һаман дирәк...  
Јалварыб көј мәсчидә  
Пәришан дөнүр кери.

Дахма буза дөнүб сојујур јенә,  
Оғул изтираблы, ана һикаран...  
Бүрүнүб һәр тәрәф чанә-чискинә,  
Истидән әсәр јох, күнәшдән нишан.

— Динчэл, динчэл, бала, гурбан чанына;  
Һамсы кечиб кедэр, сләмә фикир.

— Көзүмүн агрысы дажанмыр, ана.

— Дарыхма, дажанар, аллаһ көримдир!..

— Көзләрим бүсбүтүн тутуларса мән,

Нечә доланарам мән бу дүңҗәдә?

Китабым, дәфтәрим чыхар элимдән.

— Јох, јох, о шејләри кәтирмә јада!

Аллаһа тутарам кеңиб үзүмү.

Бир дә јалварарам пәрвәрдиқара.

Чан бала, дарыхма, ешит сөзүмү.

О көзәкөрүмәз еләјәр чара.

— Көзүмә нејләсин көзәкөрүмәз,

Чанымын агрыја галмајыб табы.

Атам да тез кетди, бир даһа дөнмәз.

Каш, о сағ олајды!..

дөјүлүр гапы.

— Оғул, сән тәрпәнәмә өзүм ачарам,—

Јетишир чәфтәјә гадынын әли...

Бир анда һәр шеји унудур Бәһрам.

Кимдир бу вахт кәлән?

— Мирзә Фәтәли!

Ана да, бала да һејрәт ичиндә,

Кимдир бу вахт кәлән?—Әзиз мүәллим.

Мүләјим бир сәслә дејир астадан:

Тәәччүб етмәјин борчумдур мәним.

Борчумдур Бәһрамын һалыны сормағ.

Бир көз һәкимиялә данышмышам мән;

Чарасы тапылар, һәлә кеч дејил,

Лакин фүрсәти дә вермәјәк әлдән.

Бахырам һәлә ки, горхусу аздыр.

Дәрманлар чох белә көзләр сағалдыб.

Гары пычылдајыр додағларында:

«Јох, әләч о бөјүк аллаһа галмајыб».

Јанашыб анаја дејир Сәбуһи:

Сәнин дә, мәним дә баламдыр Бәһрам.

Сән аллаһа бағла етигадыны,

Мән ону һәкимә апармалыјам.

Бәһрам тәрпәнәрәк бу вахт јериндән,

— Кедирәм!—сөјләјир мүәллимимлә.

Үзүнү јухары тутарағ ана,

— Јарәб, тәк балама өзүн рәһм елә!

\* \*

\*

Чијниндән ашырыб боз чантасыны,

Обашдан мәктәбә бир ушағ кедир.

Ачыб јахасыны көј пенчәјинин,

Нечә дә көләрүз, кејфи чағ кедир.

Кедир архасына дөнүб бахмадан,

Тохунур алына сүбһүн нәфәси.

Гәлбини бир даһа диндирер онуг

Охумағ һәвәси, јазмағ һәвәси.

Көзләр о көзләрдир, дуру. тәртәмиз...

Өтән ағрылары тамам унутмуш.

Јохсул дахмасында севинән гадын

Диз чөкүб үзүнү көјләрә тутмуш.

Амансыз чәһаләт өз һөкмүндәдир,

Зәһәр тәк ишләјиб үрәјә-ғана.

Јенә дә аллаһа тәшәккүр едир

Оғлану һәкимләр сағадан ана.

\* \*

\*

Сәһәр... мәктәб һәјәти...

биринчи зәнкән сәси.

Тәләсир синифләрә

шакирдләрин дәстәси.

Дәрсә чан атыр һәр кәс —

Үзләрдә севинч, һәвәс...

Илк тәһсил анлары тәк

фәрәһли аплар һаны?!?

О хош хатирәләрдән

јаранмыш заман-заман

нечә гәлбин дастаны.

Пилләкәнин јанында

Дуруб Мирза Фатәли  
көј, гырмызы чанталы  
ушаглары көз гојур,  
Тулағында бир даһа  
мәктәб зәнкинин сәси,  
нәләр дүшүнүр, дујур.  
Бу нә азан,  
нә дә ки,  
килсәнин зәнк сәсидир.  
Бу, оңларын әксидир!  
Бу, башга бир аламдән  
бизә кәтирир хәбәр,  
Елмә, мәдәнијјәтә  
чағырыр нәсилләри  
курлајыб сәһәр-сәһәр.  
Бу сәсин гаршысында  
сәсини кәсәчәк дин,  
Биләкләрдән гопачаг  
чүрүмүш һәлгәләри  
чәһаләт зәнчиринин.  
«Фикирләшир јериндә:  
һаны елә бир зәнк ки,  
сәси дағлары ашсын,  
Шәһәрләри, кәндләри  
бирчә анда долашсын.  
Илләрлә көзүбағлы  
јатана «ојан!» десин,  
Тәшикләр алтда галыб  
инләјән заваллыја  
«дур һагғыны ган!» десин,  
Һаны елә бир зәнк ки,  
Курлајыб кечә-күндүз  
«чәһаләт јухусундан,  
еј милләт, ајыл!» десин.  
«Јетәр мүғи галдығын,  
сөјүлүб алчалдығын,  
сән дә бир саяыл!» десин!..

Дајаныб фикирләшир  
Јенә Мирза Фатәли:  
Елә бир чарчы һаны  
Јарајласын дүнјаны

Сәсини бөјүк-кичик.  
Узаг-јахын ешитсин...  
Јер үзүндә һәр шејдән  
Халгы хәбәрдар етсин...  
— Оху, Бәһрам, оху сән,  
Фүрсәти вермә бада.  
Өтән күнләр, һәфтәләр  
Кери дөnmүр дүнјада.  
Оху бу китабы да.  
Вағифин сөзләридир.  
Бир гәлбин һәдијјәси.  
Бир өмрүн әсәридир.  
Көр нәләр јаратмајыб  
Инсан ешиги, камалы;  
Бурда тәрәннүм олур  
Јер гызынын чамалы.  
Сөз ачыр замананын  
Гәминдән, фарағындан;  
Ағыр елли-обалы  
Доғма Күр ғырағындан.  
— Оху, бу «Көрәдим»дә  
Бахыб нәләр көрәрсән.  
Бир синәдә нә гәдәр  
Гүссә-кәдәр көрәрсән.  
Әбәс јерә демәмиш:  
«Әһли зардә Корәм јох».  
Бири баш, бири ајаг,  
Бири ачдыр, бири тох.  
Оху, Бәһрам, оху сән,  
Фүрсәти вермә бада;  
Әбәди достун олсун  
Бу китаблар дүнјада.  
Севимли муәллими  
Дуруб динләјир Бәһрам.  
Гәлбиндә сонсуз сеvinc.  
Дәрин һөрмәт, еһтирам.  
Китабы алыб ондан  
Гајыдыр евләринә.  
Архасынча Сәбуһи  
Дајаныб бахыр јенә.  
Бәһрам кедир, о бахыр,  
Бахыр Мирза Фатәли:

Ел бил ки, руһуну  
Охшайыр сәба јели.  
— Арзу-үмид һәјатда  
Һәр шејдән ширин олур.  
Бәһрам кедир, китаблар  
Чоһалыб мин-мин олур.  
Һәр евә, һәр һәјәтә  
Маариф нуру гонур.  
Силинир көјүн үзү,  
Јер шәфәглә јујунур.  
Әзиз тәләбәсинә  
Бахдыгча фәрәһләнир,  
Гәлби севинчдән динир.  
Дунән көзү ачылан  
Бәһрама өз әлијлә  
Китаблар верир бу күң:  
Әглин, фикрин көзүнү  
Зүлмәтләрин ичиндән  
Сабаһа ачмаг үчүн.

#### СОНУНЧУ ПИЈАЛӘЛӘР

Гар јагыр  
ағыр-ағыр,  
јоллар-изләр ағарыр.  
Јазда мин рәнк,  
мин боја  
ишләдән тәбиғетин  
Гышда бир рәнки вар—ағ!  
Ағ кејинир дағ-дәрә,  
Ағ кејинир бағча-бағ.  
Јенә дә һәјәтдә гар,  
Әјләшиб евдә достлар  
бир дејиб-күләк үчүн.  
Заманың ағырыны  
Бир андыға үрәкдән  
гопарыб силмәк үчүн.  
Топланмышлар бу ахшам  
кениш исти отаға,  
Отурмуш Маряински,  
Бир тәрәфдә Сәбуһи;

Онуңла бир чәркәдә  
әзиз досту Абовјан—  
Чәһаләттин дүшмәни,  
халгы һәр вахт, һәр заманә  
Елмә-мәдәнијјәтә  
сәсләјән нәчиб инсан.  
Синәси һәрарәтли,  
һәмишә үзү нурлу,  
Гочаман Араратын  
гартал ганадлы оғлу.  
Нина да бурададыр—  
Күрчүстанын көзәли,  
Нә мәналар охунур  
тутгун бахышларындан.  
Кетди Грибоједов,  
ону вахтсыз гојду тәк.  
Өмүрлүк бир һәсрәтин  
һөкмүнү дујду үрәк.  
Күрчүстанын көзәли —  
бир үзү гыз јашады,  
бир үзү кәлини олду.  
Һүсүнә, чамалына;  
Әглинә, камалына  
нечәләри вурулду.  
Мејлә етмәди һеч кәсә  
Дөнүклүк кәстәрмәдән  
илк ешгә, илк һәвәсә.  
Һәр кәнчи гардаш билиб,  
досту-јолдашы севди  
Көјдә ајы-улдузу,  
Јердә күлү-чичәји,  
торпағы-дашы севди.  
Китаблара бағлады  
гәлбини ахшам-сәһәр  
Бир дә һәмдәми олду  
Илк севки анларындан  
галан хош хатирәләр.  
Мәчлис гызыр кет-кәдә,  
күрчү, ермәни рәгси  
валәһ едир һәр кәси.  
О гәдәр чәкмәјир ки,

Тулаглары охшайыр  
ашыг Сәттарын сәси:

Өз элимлә өзкәсинә  
Багча салдым бу дүңјада!  
Кәзиб ели гапы-гапы,  
Јурдсуз галдым бу дүңјада!

Гуртармадыг әзијјәтдән,  
Вахтсыз дүшдү гол гүввәтдән.  
Нанәчидән, мұхәннәтдән  
Јара алдым бу дүңјада!

Көз јашымы силә-силә  
һарај чәкиб кәлдим дилә.  
Өз бахтымы өз элимлә  
Даша чалдым бу дүңјада!

Сазы зилә чәкир, сөзү дәринә,  
Мүмкүнмү дүшүнүб фикрә кетмәмәк.  
Достлар динләдикчә динләјир јенә,  
Үч дилә охујур Саят Новатәк.

Бирләшир нәфәси үч доғма халгын,  
Чалыр ашыг Сәттар, мәһарәтә бах!  
Абовјан фикирли, Сәбуһи далгын,  
Бахыр Марлински һејран галаарат.

Көнүлләр дилләнир зәнкүләсиндә,  
Һәр тәзә һаваја тәзә сөз сечир.  
Кәһ Гәриб инләјир онун сәсиндә,  
Кәһ да гөч Короғлу һүчума кечир.

Отагда чалғы, сөһбәт...  
Сәс јајылыр һәр јерә,  
Гапы көзләнилмәдән  
Ачылыр бирдән-бирә,

Гар әләнир ичәри,  
Нә јаман галхды күләк.  
Кәлән Бакыхановдур  
Һәјәчан ичиндә тәк.

Ади кәлиш дејил бу.  
Бу кәлишдә нәсә вар.  
Унудараг һәр шеји,  
Она бахыр гонаглар.

Әсә-әсә додағы  
Күчлә башлајыр сөзә:  
— Кәсин, шанлији кәсин,  
Бәла үз вермиш бизә.

Бәла, нә јаман бәла,  
Өлдү дуелдә Пушкин.  
О сусду, үрәјиндә  
Сусмаса да гәзәб-кин!

Һамы һејрәт ичиндә  
Хәбәр, нә ачы хәбәр,  
Ичилмәди бу дәфә  
Долдурулмуш гәдәһләр.

#### «ШӘРГ ПОЕМАСЫ»

Шаир өлдүрүлдү... нә јаман хәбәр,  
Дост доста сөјләди, јолдаш ешитди.  
Галхды гара булуд, буланды көјләр,  
Торпаг дилә кәлди, дағ-даш ешитди.

Јанды нечә ана ағы дилиндә,  
Бир һәсрәт нә гәдәр синә дағлады.  
Дүнан тоју олан тәзә кәлин дә  
Ачыб гырмызыны гара бағлады.

Һәр шејдән күчлүдүр севки-мәһәббәт,  
Милләтләр сызлады әзиз устада.  
Көз јашы демәди:—Һаны Мәһәммәд?..  
Һәзрәти Иса да дүшмәди јада.

О нә хачпәрәсттәк хача әјилди,  
Нә дә ки, өмр етди мүсәлман кими.  
Һәр елин, һәр халгын гәдрини билди  
Ән нәчиб, хејрхәһ бир инсан кими.

Шаир өлдүрүлдү! Агыр чинабат,  
Жеңе үрөклөрдө кин ашыб-дашыр.  
Һәжәтлөрдө сөһбәт, евләрдә сөһбәт,  
Ата да, бала да ондан данышыр.

Е'тираз сәсләри галхыр кет-келә.  
Сусдурмаг мүмкүнмү бөјүк шәһәри...  
Вурнухуб нолисин ноқәрләри дә,  
Ыгыр гулагына дејиләләри.

Сәбуһи алышыб јанды фикирдән,  
Чанында илләри агрысы кәзди.  
Сағ голу јанына дүшсәјди бирдән  
Бәлкә дә бу гәдәр инилдәмәзди.

Евдә тутмајыб гәрар,  
Сән'ан дагына галхды.  
Узаг-јахын обалар  
Көзүнүн габагында  
Санки ајага галхды.

Сордулар:—Һаны Пушкин?!  
Јеңә бу не фарагдыр.  
Дәрдини гоча Шәргин  
Сән дә јазмасан әкәр,  
Сөјлә, ким јазачагдыр?!

Хәбәр алды Арарат,  
Савалан дилә кәлди.  
Кечәни күндүзә гат,  
«Јаз бу дәрди, јаз!» дејә  
Асиман дилә кәлди.

Елә бил ки, сәсдәјир  
Гулагы јерин-көјүн,  
Күлләр дәстә-дәстәдир,  
Шаһи дагындан чичәк сеч  
О гәбрә төкмәк үчүн.

Һәр тәрәфдән дост-таныш  
Деди: — Бу нечә дагдыр?  
Өзүн јаз, өзүн даныш,

Сән дә јазмасан әкәр,  
Сөјлә, ким јазачагдыр?!

Гајдыб јатмады сабаһа гәдәр,  
Бә'ән јухусуз да дајаныр инсан.  
Лакин дәрд бәдәни күлә дөндәрәр  
Ондан данышмасан, ондан јазмасан.

Јазды, сөзләриндә алов сачды кин,  
Гәлбиндә Күр динди, Араз аглады.  
Сәбуһи диллә накам шаирин  
Өнүндә ағ башлы Гафғаз аглады.

Бозарды бир даһа үзү дағларын,  
Голду гәзәб јели, гәм фыртынасы.  
Башынын үстүндә амансыз чарын  
'Чахды илдырым тәк «Шәрг поэмасы».

## ИКИ ШЕ'Р

Күнләр јола дүшсә дә,  
Һәфтәләр өтүшсә дә,  
Чох шеј галыб архада.  
Тамам унудулса да  
Шаир унудулмады;  
Һәр јердә, һәр тәрәфдә  
Тез-тез анылды ады.  
Будур јеңә дә һәр кәс  
Сөз ачыб ондан дејир.  
Вараг-вараг јайылыб  
Дүшүб дилә-додаға  
Ики аловлу ше'р.  
Һәр ше'рдә елә бил  
Јатагына сымгајан  
Чошгун бир үмман динир.  
Бири Лермонтовундур,  
Бири Сәбуһинидир.  
Ики ше'р доланыр  
Шәһәрләри, кәндләри,  
Ики горху билмәјән  
Үсјанкар инсан кими

Гатиллэр дунясына,  
Чанилэр жуvasына  
Мејдан охујур онлар,—  
Бир-биринэ хавадар  
Ики гәһрәман кими.  
Ики аловлу үрәк,  
Ики аловлу ше'р  
Нечә дaмaрдa чошуб,  
Нечә синәдә динир,  
Бирн Лермонтовундур,  
Бирн Сәбуһининдир.  
Лермонтов Гағгаздалдыр.  
Сүрүлмүш вәтәниндән.  
Бир ан да әжилмәјир  
Онун гартал вугары,  
Чијиндә чар пағону  
Данышан Сәбуһини  
Хәсли вар ки, изләјир  
Сатгын чар чәсуслары..  
Ики аловлу ше'р,—  
Ики гардаш торпагын  
Бир дөјүнән гәлбидир..  
Заманын әлләрияә  
Гәти олунан шаирин  
Ганыны тәләб едир.  
Ајлар кечиб о вахтдан..  
Илләр кечиб о вахтдан..  
Һәрдән суал едирләр:  
Лермонтовла Сәбуһи  
Отуз једдинчи илдә  
Тифлиسدә олан заман  
Көрүшә билдиләрми?..  
Бир евә, бир мәчлисә  
Һеч дүшә билдиләрми?..  
Бир-биринин әлини  
Көрәсән сыхдылармы?..  
Долама чығырларла  
Давидин зирвәсинә  
Обашдан чыхдылармы?..  
Көј отларын ичиндән  
Арабир дәли Күрүн  
Сәјринә далдылармы?..

Бир јердә чөрәк кәсиб  
Бир јердә галдылармы?..  
Суал верирләр һәрдән.  
Суал-сорғу нә лазым?  
Әл-әлә дәјмәсә дә,  
Үрәкләр көрүшәндә  
Кәлиб көрүшдү онлар.  
Еһтираслар, дујгулар,  
Диләкләр көрүшәндә  
Кәлиб көрүшдү онлар..  
Пушкинлә Бахыханов  
Бир-биринин һалыны  
Соранда көрүшдүләр.  
Петербургда, Бақыда —  
Һәр јердә, һәр тәрәфдә,  
Һәр јанда көрүшдүләр.  
Суал-сорғу нә лазым?  
Фикирләр көрүшәндә  
Кәлиб көрүшдү онлар.  
Отуз једдинчи илдә,  
Пушкинин гәбри үстдә,  
Ше'рләр көрүшәндә  
Кәлиб көрүшдү онлар.

#### ЭПИЛОГ

Һәләлик гәләми гојурам јерә,  
Бир аз да үрәјим арамлa вурсун.  
Ше'рмин сонунда билирәм, дүзү,  
Веркүлмү дајансын, ногтәми дурсун..  
Сәбуһи һәјаты галын бир китаб,  
Јаранмыш илләрин әзијјетиндән.  
Бу галын китабын әлимлә анчаг  
Ики-үч фәслини варагладым мән.

*Тифлис—Ленинград—Михајловск.  
15 мај, 1962-чи ил.*

## КИТАБЫН ИЧИНДӘКИЛӘР

Торпаг ешги	3
Вәтән демәдән	5
Гоча хидмәтчи	6
Булаг	7
Ики ана	8
Ленин	9
Очаг	10
293 нөмрәли паровоз	11
Сон гар топасы	14
Даг кәнди	15
Гыш бир тәрәфдәдир, яз бир тәрәфдә	17
Топум дәннздә галды	18
Саят Новаја	20
Баһар нәғмәси	21
Илк севки	22
Хатырла мәни	23
Үрәјмин сорағыны	24
Ики ад язылсын	25
Инчијәрәм мән...	26
Сәнин јашыл көзләри...	27
Сән мәнн көзләјирсән	28
Тапарам сәни	29
Һардадыр?..	30
Инчимә мешәдән, инчимә мәндән	31
Сөндән сөз ачыр	32
Чејранчөл	33
Чејранбатан	41
Үрөкләр бирләшәндә (поема)	44

Редактору *Илјас Тандыг*  
 Рәссамы *Г. Мәликов*  
 Бәдди редактору *Ј. Агајев*  
 Техники редактору *Н. Носиров*  
 Корректорлары *М. Мурадова, М. Сасанјан*

Ягылмага верилмиш 25/IV-1964-чү ил. Чапа имзалан-  
 мыш 21/VII-1964-чү ил. ФГ 06866. Кагыз форматы  
 70×92<sup>1</sup>/<sub>2</sub>. Физики чап вәрәги 2.625. Шәрти ч. в. 3.07.  
 Учот нәшр. вәрәги 3.4. Сифарыш № 229.  
 Тиражи 6000. Гијмәти 19 гән.

Азәрбајчан Девләт Нәшријаты,  
 Баки, Нүсү Начыјев күчәси, № 4.

Азәрбајчан ССР Назирләр Совети Девләт Мәтбуат  
 Комитәсинин „Гызыл Шәрг“ мәтбәәси,  
 Баки, Нәзи Асланов күчәси, № 80.

*Гусейнзаде Гусейн Дьямаз оглу*

ЛЮБОВЬ К ЗЕМЛЕ

Стихи и поэма

(на азербайджанском языке)

Баку—Азерцентр—1964

C(A3)  
h95

96031

